
इत्संज्ञाविधानम्‌ ] 


इत्संज्ञाविधानम्‌ 

व्याकरणशास्त्रे प्रायः उपत्रिंशानाम्‌ इत्संज्ञा विधीयते 
अनेकप्रयोजनमभिलक्ष्य । प्राधान्येन इत्संज्ञाविधायकनि सूत्राणि षडेव। 
अन्यानि च सन्ति कानिचन सूत्राणि तानि न साक्षात्‌ इत्संज्ञां विदधति 
अपितु अतिदिजञन्ति । सम्प्रति तु प्राधान्येन इत्संज्ञाविधायकानि सूत्राणि 
समुल्लिख्यन्ते । 

उपदेशे .यः अनुनासिकः अच्‌, उपदेशे च यत्‌ अन्त्यं हल्‌ तत्‌ 
इत्संज़ां प्राप्नोति । यथा सुप्रत्यये उकारस्य, क्विपप्रत्यये पकारस्य च । 
[उपदेशेऽजनुनासिक इत्‌ । (१/३/२), हलन्त्यम्‌ (१/३/३)] 

जि टु डु इत्येतेषां, समुदायस्य आदितः वर्तमानानाम्‌ इत्संज्ञा 
भवति । जिमिदा डुपषच टुवेपृ इत्यादिषु धातुषु अनेन सूत्रेण समुदायस्य 
लोपः भवति । [आदिजिंटुडवः (१/३/५)] 

प्रत्ययस्य आदौ विद्यमानः षकारः, चवर्गटवर्गौ, तद्धितवर्जितस्य 


` प्रत्ययस्य आदितः वर्तमानाः लकरशकारकवर्गाः च इत्संज्ञां प्राप्नुवन्ति। 


यथा “शिल्पिनि ष्वुन्‌? इत्यादौ षकारस्य, “चरेष्टः” इत्यादौ टकारादीनाम्‌, 
“ल्युट्‌ च' इत्यादौ लकारादीनां च इत्संज्ञा । [ षः प्रत्ययस्य (१/३/६), 
चुटू(१/३/७), लशक्वतद्धिते (१/३/८)] 


अतिदेशः 

अतिदेशः नाम ये परत्र विहिताः धर्माः तम्‌ अतीत्य अन्यत्र तेषां 
देशः। एवञ्च अन्यत्र उक्तानां कित्त्वादीनाम्‌ अन्यत्र अनुकर्षः एव 
अतिदेजः। तन्नियमाः अत्र उल्लिखिताः। व्याकरणशास्त्रे कित्त्वं ङित्त्वं 
णित्त्वं पित्त्वं च अतिदिष्ठं विद्यते। 

कित्वातिदेशः। 

लिटः किद्दद्भावः - 
१. असंयोगाल्लिट्‌ कित्‌ । (१/२/५) 

असंयोगात्‌ धातोः परः लिट्प्रत्ययः अपित्‌ कित्‌ भवति । अतुस्‌ - 
बिभिदतुः । चिच्छिदतुः । 

२. इन्धिभवतिभ्यां च । (१/२/६) 

TT िडकेडकने 
इन्धि-भवति इत्येताभ्यां परः लिट्प्रत्ययः कित्‌ भवति । इन्धेः - 
“पुत्र इधे अथर्वणः', भवतेः - बभूव । 
क्त्वासनोः किद्भद्भावः - 

१. मृडमृदगुधकुषक्लिशवदवसः क्त्वा । (१/२/७) 

मुडादिभ्यः परः क्त्वाप्रत्ययः कित्‌ भवति । अत्र स्यात्‌ प्रश्नः, 
क्त्वाप्रत्ययः किदेव पुनः किमर्थं किद्वद्वावः अतिदिश्यते इति। अत्र 
उच्यते, प्रतिप्रसवः अयम्‌ । “न क्त्वा सेट्‌’ इति सूत्रेण कित्त्वस्य 
प्रतिषेधं वक्ष्यति । प्राप्तस्य किन्निषेधस्य दूरीकरणाय इदं सूत्रं प्रवृत्तम्‌ 
पुनश्च गुधकुषक्लिशानां तु रलो व्युपधाद्धलादेः संश्च इति विकल्पे 
राप्ते नित्यार्थं वचनम्‌ । मुडित्वा, मृदित्वा इत्यादौ तत्प्रयोजनम्‌ । 

२. रूदविदमुषग्रहिस्वपिप्रच्छः संश्च । (१/२/८) 

रुदादिभ्यः संश्च क्त्वा च कितौ भवतः। अत्रापि Me शा | रलो 

र. आल्यास संश्र' इति सूत्रेण विकल्पे प्राप्ते | वचनम्‌ । 
ग्रहणं तु “न क्त्वा सेट्‌” इति प्रतिषिद्धस्य कित्त्वस्य पुनर्विध्यर्थमेव। 
स्वपिप्रच्छयोः तु सन्नर्थं ग्रहणम्‌ । स्वपिप्रच्छी सेटौ न । एतयोः 
“एकाच उपदेशेऽनुदात्तात्‌? इति इट्प्रतिषेधात्‌। एवं 

सति 'न क्त्वा सेट्‌” इति सूत्रेण निषेधः वा ` रलो व्युपदाद्धलादेः 
संश्र' इति सूत्रेण विकल्पः वा न भवति। एवं सति कत्वा किदेव तिष्ठति। 
अतः किमर्थं ग्रहणमेतयोः इति स्यात्‌ प्रश्नः । तस्मादुक्तं सन्नर्थं 
ग्रहणमिति । एतयोः परतः विद्यमानः सन्प्रत्ययः किद्भवति । येन च 
सम्प्रसारणप्राप्तिः इष्टरूपसिद्धिः च भवति । रुदित्वा/रुरुदिषति। विदित्वा/ 
विविदिषति इत्यादि उदाहरणम्‌। 
३. इको झल्‌ (१/२/९) 

इगन्ताद्धातोः परः झलादिः सन्‌ किद्भवति। चिचीषति। चिकीर्षति। 
४. हलन्ताच्च (१/२/१०) | 

इक्समीपाद्धलः परः सन्‌ झलादिः किद्धवति। बिभित्सति। 
लिङ्सिचोः किद्वद्धावः - 
१. लिङ्सिचावात्मनेपदेषु (१/२/११) 

इक्समीपाद्लः परौ झलादी लिङ्सिचौ आत्मनेपदेषु परतः कितौ 
भवतः। लिङ्‌ - भित्सीष्ट। सिच्‌ - अभित्ता 

२. उश्च (१/२/१२) | 

ऋवर्णान्ताद्धातोः परौ लिङ्सिचौ झलादी आत्मनेपदेषु परतः कितौ 
भवतः। कृषीष्ट। | | 

३. हनः सिच्‌ (१/२/१४) 

हन्तेर्धातोः परः सिच्‌ कित्‌ भवति। आहत। 

४. यमो गन्धने ( १/२/१५) 

यमेर्धातोः गन्धने वर्तमानात्‌ परः सिच्प्रत्ययः किद्भवति आत्मनेपदेषु 
परतः। उदायत! 

५. स्थाघ्वोरिच्च (१/२/१७) 

तिष्ठतेः धातोः घुसंज़ञकानां च इकारः अन्तादेशः स्यात्‌ सिच्च 
किद्भवति आत्मनेपदेषु परतः। उपास्थित। 

६. किदाञ्ञिषि (३/४/१०४) 


आशिषि यः लिङ्‌ तस्य यासुडागमः भवति सः चोदात्तः कित्‌ 
भवति। इष्यात्‌। 
विकल्पेन कित्त्वातिदेशः - 

१. वा गमः ( १/२/१३) 

गमेः धातोः परै लिङ्सिचौ आत्मनेपदेषु झलादी वा कितौ भवतः। 
सङ्गसीष्ट, सङ्गंसीष्ट। । 

२. विभाषोपयमने (१/२/१६) 

यमेः धातोः उपयमने वर्तमानात्‌ परः सिच्प्रत्ययः विभाषा कित्‌ 
भवति आत्मनेपदेषु परतः। उपायत कन्याम्‌। । 

३. रलो व्युपधाद्धलादेः संश्च (१/२/२६) 


उकारोपधादिकारोपधाच्च धातोः रलन्तात्‌ हलादेः परः संश्च क्त्वा 
च सेटौ वा कितौ भवतः। द्युतित्वा, द्योतित्वा! 

डित्त्वातिदेशः 
. गाङ्कुटादिभ्योऽञ्णिन्डित्‌ (१/२/१ 


गाडादेशात कुटादिभ्यश्च परे अञ्णितः प्रत्ययाः डितः स्युः। गाङः - 
अध्यगीषाताम्‌। कुटादिभ्यः - कुटिता। 


२. विज इट्‌ ( १/२/२) 

विजः परः इडादिप्रत्ययः डिद्वत्स्यात्‌। उद्ठिजिता। 

३. सार्वधातुकमपित्‌ (१/२/४) 

अपित्‌ सार्वधातुकं डिद्रद्भवति। कुरुतः। कुर्वन्ति। 

४. यासुट्परस्मैपदेषूदात्तो ङिच्च (३/४/१०३) 

परस्मैपदविषयस्य लिङः यासुडागमः भवति स चोदात्तः भवति 
डिच्चा कुर्यात्‌, कुर्याताम्‌] 
विकल्पेन ङित््वातिदेशः - 

१. विभाषोर्णोः (१/२/३ 


ऊर्णुञ्‌ अच्छादने आस्मात्परः इडादिः प्रत्ययः विभाषा डिद्वद्धवति। 
प्रोर्णुविता। 


णित्त्वातिदेशाः 
१. गोतो णित्‌ (७/१/९०) 
गोशाब्दात्परं सर्वनामस्थानं णिद्वद्धवति। गौः गावौ गावः। 
२. सख्युरसम्बुद्धौ (७/१/९३) 
असम्बुद्धौ यः सखिशब्दः तस्मापरं सर्वनामस्थानं णिद्दद्धवति। सखायौ 
सखायः। 
विकल्पेन णित्त्वातिदेशः - 
१. णलुत्तमो वा (७/१/९४) 
उत्तमः णल्वा णिद्‌ भवति। अहं चकार, अहं चकरा 
पित्त्वातिदेशः 
१, आइुत्तमस्य पिच्च (३/४/९२) 

लोटसम्बन्धिनः उत्तमपुरुषस्य आडागमः भवति स च उत्तमपुरुष 
पिद्धवति। करवाणि, करवावी 

धातुपाठेऽपि क्वचित्‌ अतिदेशः दृश्यते घटादयः मितः, स्वादय 
ओदितः इत्यादिरूपेण 


इत्संज्ञानिषेंधः 

१. न विभक्तौ तुस्माः (१/३/४) 

विभक्तिस्थाः तवर्गसकारमकाराः इतः न स्युः। अतः जसादिषु 
सकारादीनां लोपः ना 
“लझक्वतद्धिते' सूत्रस्य अपवादः - 

१. न क्त्वा सेट्‌ (१/२/१८) 

क्त्वाप्रत्ययः सेट्‌ न किद्‌ भवति। देवित्वा 

२. निष्ठा शीह्लिदिमिदिश्विदिधुष: (१/२/१९) 

ज्ीडादिभ्यः परः निष्ठाप्रत्ययः सेट्‌ न कित्‌ भवति। शयितः शयितवान्‌। 

३. मृषस्तितिक्षायाम्‌ (१/२/२०) 

मृषेः धातोः तितिक्षायाम्‌ अर्थे निष्ठा सेट्‌ कित्‌ न भवति! मर्षितः। 
मर्षितवान्‌। 

४. पूङः क्त्वा च(१/२/२२) 

पूङः परः निष्ठाप्रत्ययः कत्वा च सेट्‌ न कित्‌ भवति। पवितः, 
पवितवान्‌। पवित्वा। 
स्थानिवद्भावात्‌ प्राप्तस्य पित्वस्य अपवादौ - 

१. सेर्ह्मपिच्च (३/४/८७) 

लोडादेशस्य से: “हिः? इत्ययमादेशो भवति अपिच्च भवति। लुनीहि, 
पुनीहि। 

२. वाच्छन्दसि (३/४/८८) 

लादेशः छन्दसि विषये हिशब्दः वा अपित्‌ भवति। प्रीणाहि। प्रीणीहि। 


“हलन्त्यम्‌” सूत्रस्य अपवादः = १ 

विकल्पेन इन्निषेधः - 
१. उदुपधाद्भावादिकर्मणोरन्यतरस्याम्‌। (१/२/२१) 
उदुपधाद्धातोः परः भावे आदिकर्मणि च वर्तमानः निष्ठाप्रत्ययः सेट्‌ 
अन्यतरस्यां न कित्‌ भवति द्युतितमनेन, द्योतितमनेन प्रद्युतितः, प्रद्योतितः। 
२. नोपधात्थफान्ताद्वा (१/२/२३) 


नकारोपधाद्धातोः थकारान्तात्‌ फकारान्ताच्च परः क्त्वाप्रत्ययः सेट्‌ 
वा न किद्‌ भवति ग्रथित्वा, ग्रन्थित्वा 

३. वञ्चिलुञ्च्यृतश्च (१/२/२४) १ 

वञ्च्‌, लुञ्च्‌, ऋत्‌ इत्येतेभ्यः परः क्त्वाप्रत्ययः सेट वा न कित्‌ 
भवति। वचित्वा, वञ्चित्वा। 

४. तृषिमृषिकृषेः काश्यपस्य (१/२/२५) 

तृषि-मृषि-कृषि इत्येतेभ्यः परः क्त्वाप्रत्ययः सेट्‌ काञ्यपस्य 
आचार्यस्य मते वा न कित्‌ भवति। तृषित्वा, तर्षित्वा। “न क्त्वा सेट्‌” 
इति निषेधे प्राप्ते विकल्पः विधीयते। 


भै मै म और ज भै मै म 


इत्संज़काः वर्णाः 7 


इत्संज्ञकाः वर्णाः 


(अत्र ये वर्णाः इत्संज्ञा प्राप्नुवन्ति तेषां सङ्ग्रहः कृतः 
विधायकसूत्राणि उदाहरणानि च उक्तानि) 


अचः - 


उदाहरणानि 


र 


इद्धूताः | इत्संज्ञाविधायकानि 

अचः सून्नाणि 
उपदेशेऽजनुनासिक इत्‌। | जिमिदा, अिक्षि 
उपदेशेऽजनुनासिक इत्‌। टुनदि 


उपदेशेऽजनुनासिक इत्‌ आजी 


उपदेशेऽजनुनासिक इत्‌। » दनु 
ऊ उपदेशेऽजनुनासिक इत | धू गुपू 


जेजे तनन चिकत ड्त्‌। गावू हि 


उपदेशेऽजनुनासिक इत्‌। | गम्लृ, शक्लु 


497 
3] 
$ 


0] 

उपदेशेऽजनुनासिक इत्‌। | स्थगे, सखे 
उपदेशेऽजनुनासिक इत्‌। ओजस्वी 


न 

इद्भूताः |इत्संज्ञाविधायकानि उदाहरणानि | 
सूत्राणि | 
लशक्वतद्धिते क्त, क्तवतु | ण्य, ण्वुल्‌ 
कल लक नक भ सकृ ` ण्‌, ण लाग 
लशक्वतद्धिते खश्‌, खच्‌ 


हलन्त्यम्‌ खश्‌, खच्‌ 


लङक्वतद्धिते ऊनि 


कू 
न्‌ 
ग्‌ 


१ 
२ 
३ 
१-1 


हलन्त्यम्‌ एओङ्‌, अनङ्‌, अङ्‌ 


चुट्‌ 


चानश्‌, च्फञ्‌ 
ऐऔच्‌, युच्‌, णच्‌ 
ञ्युट्‌ 
झभज्‌, कृज्‌, अज्‌ 


लशक्वतद्धिते 
१७| ल्‌ 
हलन्त्यम्‌ हल्‌, ण्वुल्‌, णमुल्‌ 


हलन्त्यम्‌ खफछठथचटतव्‌ | 


लशक्वतद्धिते शप्‌, शतृ, शानच्‌ 
१९| का | : 
हलन्त्यम्‌ जबगडदश्‌, चानश्‌ 


टक्‌ 


हयवरट्‌, ल्युट्‌, विट्‌ 


0 
७ 


१ | छु चुटू डट्‌, ड्मतुप्‌ 


५ १ 
&..] 

इद्धुताः | इत्संज़ाविधायकानि उदाहरणानि 
सूत्राणि 


षाकन्‌ 


घढधष्‌, त्रपुष्‌ 


* अत्र यद्यपि समुदायस्य इत्संज़ाविधायकम्‌ एकं सूत्रं नास्ति, तथापि 
समुदायस्यैव इत्संज्ञायाः कार्यप्रदेशेषु उपादानात्‌ एवम्‌ उक्तम्‌। 

इत्संज्ञायाः प्रयोजनम्‌ 


यद्यपि इत्संज्ञाविधायकानि कानिचन एव सूत्रणि तथापि तेषां प्रयोजनं 
तु महदेव। प्रायः प्रथमाध्यायतः आरभ्य अष्टमाध्यायपर्यन्तं 
तत्पयोजनसूचकानि सूत्राणि उपलभ्यन्ते। इसंज़ाविधानस्य 
सामान्यप्रयोजनन्तु लोपः। उक्तं च `तस्य लोपः' (१/३/९) इत्यनेन। 

अपि च, इद्धत-उकारयुक्ताः क्‌ च्‌ ट्‌ त्‌ प्‌ इत्येते स्वसवर्णानां 
ग्रहकाः भवन्ति। अर्थात्‌ कु इत्येतत्‌ कवर्गं गृह्नाति। एवमन्येपि। उक्तं 
च - “अणुदित्सवर्णस्य चाप्रत्ययः (१/१/६९), अण्‌ गृह्ममाणः उदिच्च 
सवर्णानां ग्राहकः भवति स्वस्य च रूपस्य अण्विषये आगमप्रत्ययादेशान्‌ 
वर्जयित्वा" इति। उदाहरणानि यथा - 

कु - लशक्वतद्धिते (१/३/८) 

चु - चुटू (१/३/७) 

टु - छुना ष्ट; (८/४/४९) 

तु - स्तो श्चुना श्रुः (८/४/४०) 

पु - कुःप्वोः कःपौ च (८/३/३) 

एवं च उकारस्य इत्संज्ञायाः संज़ान्तरसंरचनायां विनियोगः 

समभवत्‌। अन्यानि सु नि सन्ति इत्संज्ञायाः प्रयोजनानि, तानि 
अधिगमनसौलभ्याय अग्रिमेष अध्यायेषु विभज्य प्रदर्शितानि। 


भै अर मै अर वर मै और मै अर 

माहेश्वरसूत्रे इत्संज्ञायाः प्रयोजनम्‌ 
माहेश्वरसूत्रे विद्यमानानाम्‌ अन्त्यवर्णानाम्‌ इत्संज्ञा विधीयते। 
प्रत्याहारः (वर्णानां सङ्क्षेपः) एव अस्य इत्संज्ञाविधानस्य प्रयोजनम्‌। 
उक्तं च - “आदिरन्त्येन सहेता (१/१/७१), अन्त्येन इता सहित 
आदिः मध्यगानां स्वस्य च संज्ञा स्यात्‌।' व्याकरणशास्त्रे ४३ प्रत्याहारा 
अडीकृताः विद्यन्ते। ते च - 

१. अण-अइउ 

उदाहरणम्‌ - ढलोपे पूर्वस्य दीर्घोऽणः (६/३/१११९) 

२. अक-अइ्उऋलु 

उदाहरणम्‌ - अकः सवर्णे दीर्घः (६/१/१०१) 

३. अच्‌ - अइउ ऋलू ए ओ.ऐ औ 

उदाहरणम - इको यणचि (६/१/७७) 

४. अट-अइ्उऋलृएओएऐेऔहयवर 

उदाहरणम्‌ - शश्छोषटि (८/४/६३) 

५. अण-अइउक्रलृएओऐऔहयवरल 

उदाहरणम्‌ - अणुदित्सवर्णस्य चाप्रत्ययः (१/१/६९) 

६. अम्‌-अडइ़उऋलृएओएऐेऔहयंवरलञमङण 
न। उदाहरणम्‌ - पुमः खय्यम्परे (८/३/६) 

७, अश -अडइ़उऋलृएओएऐेऔहयवरलञजमङ 
णनझभधघढधजबगडद 

उदाहरणम्‌ - भोभगोऽघोऽपूर्वस्य योऽशि (८/३/१७) 

८. अल्‌ -अङइ्उऋलृएओएऐेऔहयवरलञमङ 
णनझभधघढधजबगडदखफछठथचटतकपश 
षस ह। 

उदाहरणम्‌ - अलोन्त्यस्य (१/१/५२) 

९. इक -ड़उऋलु 

उदाहरणम - इको यणचि (६/१/७७) 

१०. इच -इ़ उऋलृ ए ओऐ औ 

उदाहरणम्‌ - नादिचि (६/१/१०४) 

११,इण -इउऋलृएओएऐे औहयवरल 

उदाहरणम्‌ - इणः षः (८/३/३९) 

१२. उक्‌ -उक्रल 

उदाहरणम्‌ - उगिदचां सर्वनामस्थाने अधातोः (७/१/७०) 

१३. एङ - ए ओ 

उदाहरणम्‌ - एङः पदान्तादति (६/१/१०९) 

१४. एच -ए ओ ऐ औ 

उदाहरणम्‌ - एचोऽयवायावः (६/१/७९) 

१५. ऐच -ऐ औ 

उदाहरणम्‌ - वृद्धिरादैच्‌ (१/१/१९) 

१६. हश्‌ -हयवरलञमङणनझभधघढधजबग 
डद 

उदाहरणम्‌ - हशि च (६/१/११४) 

१७, हल्‌ -हयवरलञमङणनझभधघढधजबग 
डदखफछठथचटतकपशषसह। 

उदहरणम्‌ - हलन्त्यम्‌ (१/३/३) 

१८. यण्‌ -यवरल 

उदाहरणम्‌ - इको यणचि (६/१/७७) 

१९. यम्‌ -यवरलञजमङणन 

उदाहरणम्‌ - हलो यमां यमि लोपः (८/४/६४) 

२०. यञ्‌ -यवरलञमङणनझभ 

उदाहरणम्‌ - अतो दीर्घो यञि (७/३/१०१९) 

२१. यय्‌ -यवरल जञमङणनझभधढधजबगड 
दखफछठथचटतकप 

उदाहरणम्‌ - अनुस्वारस्य ययि परसवर्णः (८/४/५८) 

२२. यर्‌ -यवरलञजमङणनझभधघढधजबगड 
दखफछठथचटतकपशषस। 

उदहरणम्‌ - यरोऽनुनासिकेनुनासिको वा (८/४/५८) 

२३. वश - वरल ञमङणनझभघढधजबगडद 

उदाहरणम्‌ - नेड्‌ वशि कृति (७/२/८) 

२४. वल-वरलञमडणनझभघढधजबगडद 
खफछटतचटतकपशषसहा 
उदाहरणम्‌ - लोपे व्योर्वलि (६/१/६६) 
२५. रल्‌-रलजमङणनझभघढधजबगडदख 
फ्रछठथचटतकपशषसहा 
उदाहरणम्‌ - रलो व्युपधाद्धलादेः संश्च (१/२/२६) 
२६. र -रल। 
उदाहरणम्‌ - उरण्‌ रपरः (१/१/५१) 
२७. मय्‌ -मङणनझभधघढधजबगडदखफछठ 
थचटत्तकप 
उदाहरणम्‌ - मय उजो वो वा (८/३/३३) 
२८. उम्‌ -ङण न 
उदाहरणम्‌ - ङमो हुस्वादचि ङमुण्‌ नित्यम्‌(८/३/३२) 
२९. झष्‌ -झ भघढ ध 
उदाहरणम्‌ - एकाचो बशो भष झषन्तस्य स्ध्वोः (८/२/३७) 
झश्‌-झभघढधजबगडद 
उदाहरणम्‌ - झलां जश्‌ झशि (८/४/५३) 
३१. झय्‌ -झभघढधजबगडदखफछठथचट 
तकप 
उदाहरणम्‌ - झयो होन्त्यतरस्याम्‌ (८/४/६२) 
३२. झर -झभधघढधजबगडदखफछठथचट 
तकपशषस 
उदाहरणम्‌ - झरो झरि सवर्णे (८/४/६५) 
३३. झल्‌ -झभधघढधजबगडदखफछठथचट 
तकपशषसह 
उदाहरणम्‌ - झलो झलि (८/२/२६) 
३४. भष - भघढ ध 
उदाहरणम्‌ - एकाचो बशो भष झषन्तस्य स्ध्वोः (८/२/३७) 
३५. जश्‌ -जबगडद 
उदाहरणम्‌ - झलां जश्‌ झशि। (८/४/५३) 

३६. बज -बगडद 

उदाहरणम्‌ - एकाचो बशो भष झषन्तस्य स्ध्वोः (८/२/३७) 
३७ खय -खफछठथचटपकपज्ञषसह 
उदाहरणम्‌ - पुमः खय्यम्परे (८/३/६) 

३८. खर्‌ -खफछठथचतपकपशषसह 
उदाहरणम्‌ - खरि च (८/४/५५) 

३९. छव्‌ -छठथचट 

उदाहरणम्‌ - नङ्छव्यप्रशान्‌ (८/३/७) 

४०. चय -चटतकप 

उदाहरणम्‌ - चयोः द्वितीयाः शरि पौष्करसादेरिति वाच्यम्‌। 
४९ चर -चटतकपषस 

उदाहरणम्‌ - अभ्यासे चर्च (८/४/५४) 

४२. शर -शषस 

उदाहरणम्‌ - शरोचि (८/४/४९) 

४३. शल-शषसह 

उदाहरणम्‌ - शल इगुपधादनिटः क्सः (३/१/४५) 


प्रसङ्गात उच्यते! माहेश्चरसूत्रात अन्यत्रापि 'आदिरन्त्येन०' सूत्रस्य 
प्रवृत्तिः एषिता । यथा - 'अभूततद्भावे (५/४/५०) इति सूत्रे पठित 
कृ इति आदिः 'कृञो द्वितीय (५/४/५८) इति सूत्रे पठितात्‌ कृ 
इत्यतः परं श्रूयमाणानां कृ भू अस्ति इत्येषां संज्ञा भवति । ततश्च कृञ्‌ 
चानुप्रयुज्यते लिटि (३/१४०) इत्यन्न त्रयाणाम्‌ अपि ग्रहणम्‌| 


अद अं मै और अर जद वेर औ 4 

धातुषु इत्संज्ञायाः प्रयोजनम्‌ 


द्विसहस्त्राधिकाः सन्ति धातवः संस्कृतवाझये। ते च प्रायः सानुबन्धाः - 


उच्चारिताः पाणिनिना अनुबन्धस्य (इत्संज्ञकस्य वर्णस्य) तु महत्प्रयोजनं 
प्रक्रियादशायां समुत्पद्यते । अस्य निदर्शनं किञ्चित्‌ प्रदर्श्यते। 
टुनदि इति समुद्ध्यर्थकः भ्वादिगणस्थः कश्चन धातुः। अस्य 

धातोः 'टु' 'इ' इत्यनयोः वर्णयोः इत्संज्ञा विधीयते। 'तस्य लोपः" इति 
सूत्रेण तयोः लोपः भवति। ‘नद्‌? इति अवशिष्यते। 

इवर्णः इत्संज्ञायुक्तः इति कारणात्‌ 'इदितो नुम्‌ धातोः' इति सूत्रेण, 
इदितः धातोः नुम्‌ भवति। नुमागमः कस्य स्थाने भवति इति आकाङ्क्षायाम्‌ 
आगमस्य मित्त्वात्‌ 'मिदचोन्त्यात्‌ परः’ इति सूत्रं प्रवर्तते। अतः लटि 
परे नन्द्‌ इति रूपं भवति। लटि टित्करणं “टित आत्मनेपदानां टेरे” 
इत्यस्य आत्मनेपदे पवृत्यर्थम्‌। लटि अकारोऽपि इत्‌, 
लिडादिवैलक्षण्यप्दर्शनार्थम्‌। लटि प्रथमपुरुषस्य एकवचनस्य विवक्षायां 
तिप्‌ विधीयते। तत्रापि पकारः इत्‌, 'अनुदात्तौ सुप्पितौ? इति स्वरार्थम्‌। 
'नन्द्‌ ति’ इति स्थिते, `कर्तरि शप्‌’ इति tah । अन्न 
शकारः इत्‌ “तिङ्शित्‌ सार्वधातुकम्‌” इति | [। 
पकारः अपि इत्‌ “अनुदात्तौ सुप्पितौ", 'सार्वधातुकमपित' इति सूत्रयोः 
प्रवृत्यर्थम। ततः शपि अकारः केवलम्‌ अवशिष्टः। तस्मिन्‌ योजिते, 
नन्दति इति रूपं सिद्ध्यति। अस्य धातोः परस्मैपदित्वमपि न स्वरितेत्‌, 
न वा डित्‌, नापि अनुदात्तेत्‌, न च जित्‌ इति कारणात्‌। यतः 
स्वरितेत्वादिधर्मयुक्तानाम्‌ आत्मनेपदित्वम्‌ उभयपादित्वं च विहितं ‘अनुदात्त 
ङित आत्मनेपदम्‌, शेषात्‌ कर्तरि परस्मैपदम्‌’ इति सूत्रैः। 


पुनश्च नन्द्‌-धातुः ट्विदपि। अस्य प्रयोजनं तु “ट्वितोऽथुच्‌” 


इति सूत्रेण निर्दिष्टम्‌, भावे अथुचप्रत्ययः द्वितः धातोः भवति इति। 
तेन नन्दतुः इति रूपमपि सिदृध्यति। अथुचूप्रत्यये च चकारः इत्‌, 
अतः `चितः? इति सूत्रेण अन्तोदात्तता अपि भवति। 

एवम्‌ इत्संज्ञायाः प्रयोजनं सर्वव्यापि विद्यते व्याकरणशास्त्रे। 
अग्निमकोष्टके धातुसम्बद्धानि इत्संज्ञायाः प्रयोजनानि कोष्टके सङ्गहीतानि। 


RR RTT TT SY ND CPR 


इत्संज्ञायाः प्रयोजनम्‌ 


इद्दर्णा: > 
प्रयोजनम्‌ ५, 

इद्दर्णा: > , 
वि क 
प्रयोजनम्‌ | ^| म | | इ | श्‌ | ष्‌ 


क [= | [= |= |= [= 
रू |= [= [= [= |= |. 


आलम्‌ [2 

उक्तप्रयोजनसूचकसूत्रोपस्थापनम्‌ - ड 


अनुदात्तेत्‌ 


आत्मनेपदित्वम्‌ - 

अनुदात्त डित आत्मनेपदम्‌ (१/३/१२) इति सूत्रेण अनुदात्तेतः 
धातोः आत्मनेपदं भवति इति विधीयते। अतः आस (आस्ते) वस्‌ 
(वस्ते) इत्यदिधातूनाम्‌ आत्मनेपदप्रत्ययाः भवन्ति। 
प्रत्ययप्राप्तिः - 

अनुदात्तेतश्च हलादेः(३/२/१४९) इति सूत्रेण अनुदात्तेत्‌ यः धातुः 
हलादिः अकर्मकः, ततः युच्‌ प्रत्ययः भवति इति विधीयते। वृतु, वृध्‌ 
अनयोः युचि प्रत्यये कृते, अनादेशे वर्त्तनः, वर्द्धनः इति रूपे। 
स्वरः - 

तास्यनुदाततेन्डिददुपदेशाल्लसार्वधातुकमनुदामहिन्वडोः (६/१/१८३) 
इति सूत्रेण तासेः अनुदात्तेतः अकारान्तोपदेशाच्च शब्दात्‌ परं 
लसार्वधातुकमनुदात्तं भवति हुड़ इङ्‌ इत्येताभ्यां परं वर्जयित्वा इति 
विधीयते। आस- आसे, वस - वस्ते। 

स्वरितेत्‌ 

उभयपदित्वम्‌ - 

स्वरितञितः कर्त्रभिप्राये क्रियाफले (१/३/७२) इति सूत्रेण स्वरितेतः 
ये धातवः तेभ्यः आत्मनेपदं भवति कर्तारं चेत्‌ क्रियाफलम्‌ अभिप्रैति। 
अतः यज्धातोः यजति यजते इति, पच्धातोः पचति पचते इति 
रूपद्वयम्‌। एवमन्येषु अपि। 

आदित्‌ 

इडागमनिषेधः - 

आदितश्च (७/२/१६) इति सूत्रेण आदितः धातोः निष्ठायामिडागमनिषेधः 
क्रियते। अतः जिमिदा, जिक्ष्विदा अनयोः धात्वोः इडागमाभावे, मिन्नः, 
मिन्नवान्‌, क्ष्विण्णः, क्ष्विण्णवान्‌ इति रूपाणि भवन्तिं। 

विभाषा भावादिकर्मणो (७/२/१७) इति सूत्रेण भावे आदिकर्मणि 
च आदितः धातोः निष्ठायां विकल्पेन इडागमनिषेधः क्रियते। अतः 


१» 

पूर्वोक्तस्य धातोः मिन्नमनेन, मेदितमनेन इति भावे रूपद्दयम्‌। 
इदित्‌ 

आगमः - 

इदितो नुम्‌ धातोः (७/१/५८) इति सूत्रेण इदितः धातोः नुमागमः 
भवति। अतः कुडि धातोः कुण्डिता, कुण्डितुम्‌, कुण्डितव्यम्‌ इत्यादिरूपाणि 
सिद्ध्यन्ति। 

अनिदितां हल उपधायाः क्डिति (६/४/२४) ५५4७ 2० नरेण अनिदिताम्‌ 
अङ्गानां हलन्तानाम्‌ उपधायाः नकारस्य लोपः किति प्रत्यये 
परतः। अतः इदितः धातोः नकारस्य लोपः न भवति इत्यपि इदित्करणस्य 
प्रयोजनम्‌। अनिदिताम्‌ इति उक्तत्वात्‌ वन्द्यते इत्यत्र नकारस्य लोपः न 


भवति 
ईदित्‌ 
इडगमनिषेधः - 
श्वीदितो निष्ठायाम्‌ (७/२/१४) इति सूत्रेण श्वायतेः ईदितश्च निष्ठायाम्‌ 
इडागमः निषिध्यते। अतः ओलजी, ओवजी अनयोः निष्ठायाम्‌ (क्त, 
क्तवतू) लग्नः, लग्नवान्‌, उद्विग्नः, उद्ठिर्नवान्‌ इति रूपाणि। 
उदित्‌ 
इडागमविकल्पः - 
उदितः धातोः क्त्वाप्रत्यये परतः वा इडागमः भवति इति विधीयते 
उदितो वा (७/२/५६) इति सूत्रेण अतः शमु, तमु, दमु धातूनां 
क्रमशः शमित्वा/शान्त्वा, तमित्वा/तान्त्वा, दमित्वा/दान्त्वा इति रूपाणि। 
| ऊदित्‌ 
इडागमविकल्पः - 
स्वरतिसूतिसूयतिधूञूदितो वा (७/२/४४) इति सूत्रेण स्वरति, 
सूति, सूयति, धूञ्‌ इत्येतेभ्यः ऊदिदृभ्यश्च उत्तरस्य वलादेः आर्धधातुकस्य 
वा इडागमः विधौयते। अतः ऊदितः गुपूधातोः तृच्प्रत्यये परे गोप्ता, 
गोपिता इति रूपद्वयम्‌] 


ONAN rr Sr Sr 


22 इद्विवेकः 


ऋदित्‌ 
हुस्वनिषेधः - 
नाग्लोपिशास्वृदिताम्‌ (७/४/२) इति सूत्रम्‌ अग्लोपिनाम्‌ अङ्गानां 
शासोः ऋदितां च णौ चङ्यपधायाः हुस्वः न भवतीति वदति। अत 
बाधृधातोः, याचृधातोः च अबबाधत, अययाचत्‌ इति रूपे। 
लृदित्‌ 
आदेशः - 
पुषादिद्युतादलृदितः परस्मैपदेषु (३/१/५५) इति सूत्रेण पुषादिभ्य 
द्युतादिभ्यः लुदिदृभ्यश्र धातुभ्यः परस्य च्लेः परस्मैपदेषु परतः अडादेश 
विधीयते। तस्मात्‌ गम्लृधातोः अगमत्‌ इति, शक्लुधातोः अशकत्‌ 
इति च रूपम्‌। 
एदित्‌ 
वृद्धिनिषेधः - 
हम्यन्तक्षणश्वसजागुणिश्चेदिताम्‌ (७/२/५) इति सूत्रेण हकारान्तानां 
मकारान्तानां यकरान्ताम्‌ अङ्गानां क्षण-श्वस-जागृ-णि-श्वि इत्येतेषाम्‌ 
एदितां च इडादौ सिचि परस्मैपदे परतः वृद्धिर्न भवति। अतः रगे 
स्थगे, कखे एषां धातूनां अरगीत्‌, अस्थगीत्‌, अकखीत्‌ इति रूपाणि। 
ओदित्‌ 
आदेशः - 
ओदितश्च (८/२/४५) इति सूत्रेण ओकारेतः धातोः उत्तरस्य 
निष्ठातकारस्य नकारादेशः विधीयते। तस्मात्‌ ओजस्वीधातोः लग्न 
लग्नवान्‌ इति, ओविजीधातोः उद्विग्नः, उद्विग्नवान्‌ इति रूपाणि। 
ङित्‌ 
आत्मनेपदत्वम्‌ - 
अनुदात्तङितः आत्मनेपदम्‌ (१/४/१२) इति सूत्रम्‌ अनुदात्तेतः ये 
धातवः ङितश्च तेभ्यः आत्मनेपदप्रत्ययं विदधाति। अतः षूङ्‌ शीङ 
अनयोः आत्मनेपदप्रत्ययलाभात्‌ सूते शोते इति रूपे। 

स्वरः - 
तास्यनुदात्तेन्डिददुपदेशाल्लसार्वधातुकमनुदात्तमहिन्वङोः (६/१/१९८३) 
इति सूत्रेण तासे: अनुदात्तेतः अकारान्तोपदेशाच्च शब्दात परं 
लसार्वधातुकमनुदात्तं भवति हुड़ इङ्‌ इत्येताभ्यां परं वर्जयित्वा इति 
विधीयते। 
जित्‌ 
उभयपदित्वम्‌ - 
स्वरितजितः कर्त्रभिप्राये क्रियाफले (१/३/७२) इति सूत्रेण स्वरितेत 
ये धातवः तेभ्यः आत्मनेपदं भवति कर्तारं चेत्‌ क्रियाफलम्‌ अभिप्रैति। 
तस्मात्‌ षुञ्‌, कृञ्‌ अनयोः धात्वोः सुनुते, कुरुते इति रूपे। 
मित्‌ ७ 2 कीत तु 
हस्वः - 
मितां हृस्वः (६/४/९२) इति सूत्रं मितः धातवः ये 'घटादय 
मितः? इत्यादिना प्रतिपादिताः तेषाम्‌ उपधायाः हृस्व: भवति णौ परतः। 
घटयति, व्यथयति, जनयति; शमयति इत्यादीनि उदाहरणानि। 
शित्‌ 
आत्मनेपदित्वम्‌ - 
जादे: शितः (१/३/६०) इत्यनेन शदेः यः शित शिद्धावी शितः वा 
सम्बन्धी तस्मात आत्मनेपदप्रत्ययः भवति इति उच्यते। तस्मात्‌ शदल 
झातने धातोः शीयते इति रूपम। 'पाघ्राध्मास्था०' इति सूत्रेण धातो 
शीयादेशः। 
प्रियतेर्लुङ्लिझेश्च (३/३/१०४) म्रियते लुङ्लिडो: शितश्च प्रकृतिभूतान 
मुङः तङ् स्यात्‌ नान्यत्र। प्रियते मियेते मियन्ते। 
षित्‌ 
प्रत्ययप्राप्तिः - 
षिद्भ्यः भिदादिभ्यश्च स्त्रियामङ प्रत्ययः भवति षिद्धिदादिभ्योङ (३/ 
३/१०४) इति सूत्रेण। अतः ज॒ष्‌, त्रपूष अनयोः जरा, त्रपा इति रूपे। 

न केवलं वर्णेभ्यः किन्तु केभ्यश्चित्‌ समुदायेभ्यः अपि इत्संज्ञा 
विहिता विद्यते) तेषां प्रयोजनमग्रे उपन्यस्तम्‌ अस्ति 
इरित्‌ 
आदेशः - | 
इरितो वा (३/१/५७) इत्यनेन इरितः धातोः परस्य च्लेः अङादेशः 
विकल्पेन विधीयते परस्मैपदे परे) अतः 'च्युतिर आसेचने' धातोः 
अच्युतत्‌, अच्योतीत्‌ इति रूपद्ठयम्‌। 
जीत्‌ 
प्रत्ययप्राप्तिः - 
जीतः क्तः (३/२/१८७) इत्यनेन जीतः धातोः वर्तमाने अर्थे 
क्तप्रत्ययः भवति। यथा ञिमिदा स्नेहने इत्यस्य क्तप्रत्यये प्राप्ते, मिन्नः 
इति रूपम्‌। एवं जिक्च्विदा इत्यस्य क्ष्विण्णः, जिधृषा इत्यस्य धृषः इति 
च रूपम्‌। 
द्वित्‌ 
प्रत्ययप्राप्तिः - 
ट्वितोऽथुच्‌ (३/३/८९) इदं सूत्रं द्वितः धातोः अथुच्प्रत्ययं विदधाति 
भावे। तस्मात्‌ टुवेपु, टुओश्वि अनयोः अधुच्य्रत्यये कृते वेपथुः, 
स्वयथुः इति रूपे! 
ड्वित्‌ 
प्रत्ययप्राप्ति: - 
ड्वितः क्रिः (३/३/८८) इत्यनेन ड्वितः धातोः क्रिप्रत्ययः विधीयते 
भावे। अस्मिन्‌ प्रत्यये कृते, डुपचष्‌ इत्यस्य पक्त्रिमम्‌, डुपप्‌ इत्यस्य 
उप्त्रिमम्‌, डुकृञ्‌ इत्यस्य कृत्रिमम्‌ इति रूपम्‌। 

गणपाठे इत्संज्ञायाः प्रयोजनम्‌ 

गणपाठः पाणिनिना प्रणीतः प्रक्रियासौकर्याय। तथापि केचन शब्दाः 
इत्संज्ञासहिताः एव सन्ति। यथा 'नन्दिग्रहिपचादिभ्यो ल्युणिन्यचः' इति 
सूत्रस्य गणपाठे 'नदट्‌', “भषट्‌ इत्यादिशब्दाः टिता सह उच्चारिताः। 
टित्करणस्य प्रयोजनं तु - 

टिड्ढाणञ्द्ययसज्दध्नञ्मात्रच्तयप्ठक्ठञ्कञ्क्वरपः (४/१/१५) 
इति सूत्रेण स्त्रियां विधीयमानस्य डीपः प्राप्तिः। तेन नदी भषी इत्यादीनि 
रूपाणि सिदृध्यन्ति। 

म म ज मेर ज द अर ज अ 
आदेशागमयोः इत्संज्ञायाः प्रयोजनम्‌ 

पूर्वस्थितम्‌ अक्षरं निरस्य नूतनस्य अक्षरस्य उदयः एव आदेशः 
इति अभिधीयते। उक्तं च 'शत्रुवदादेशः इति वृद्धैः। स्थितस्य वर्णस्य 
षा अपूर्वस्य अपरस्य वर्णस्य उत्पत्तिः आगमः। तदुक्तं 'मित्रवदागमः' 
इति। 

आदेशागमरूपभेदनिर्धारणे च इत्संज्ञा प्रधानं पात्रं वहति। ये च 
डितः जितः च ते आदेशाः भवन्ति (डिद्भिन्नाः शिद्भिन्नाः अपि आदेशाः 
सन्ति) । ये च कितः मितः टितः ते तु आगमाः भवन्ति। तेषाम्‌ 
आद्याद्यवयवत्वेन विधानात्‌। तत्सम्बद्धनि सूत्राणि अत्र उपन्यस्तानि 
सोदाहरणम्‌। 
आदेशः - 
ङिच्च (१/१/५३) 

डित्‌ अनेकाल्‌ अपि अन्त्यस्य एव स्यात्‌। यथा 'सख्युरसम्बुद्धौ' 
इति सूत्रेण विधीयमानः अनङ्‌ अन्त्यस्य इकारस्य (सखि) भवति। 
“आनङ्‌ ऋतो इन्द्रे' इत्यादयः अन्ये ङित्प्रदेजञाः। 
अनेकाल्ित्सर्वस्य (१/१/५५) 

अनेकाल्‌ यः आदेशः शिच्च स सर्वस्य षष्ठीनिर्दिष्टस्य स्थाने 
भवति। अतः 'अष्टाभ्य औश्‌” इति विधीयामानः औशू, शित्त्वात्‌ 
सर्वस्य औङः स्थाने भवति। 
त त त शक) +)... ° MN 

आगमः - 
आद्यन्तौ टकितौ (१/१/४६) 

टित्कितौ यस्य उक्तौ तस्य आद्यन्तावयवौ स्तः। टित्‌ आद्यवयवः 
भवति। कित्‌ अन्तावयवः भवति। टित्प्रदेशाः यथा - आर्धधातुकस्य 
इड्बलादेः (७/२/३५), ङ्णोः कुक्टुक्‌ शरि इत्यादि| कित्प्रदेशाः - 
"भियो हेतुभये षुक्‌? (७/३/४०) इत्यादि! 
मिदचोन्त्यात्परः (१/१/४७) 

अचां मध्ये योऽन्त्यः तस्मात्‌ परः तस्यैव अन्तावयवः मित्‌ स्यात्‌ 
अतः "नपुंसकस्य झलचः' इति विधीयमाणः नुम्‌ अन्त्यात्‌ अचः परः 
भवति। एवं "रुधादिभ्यः इनम्‌” इत्यादौ। 


के म जद जद मद अर मेद मे म 


पत्ययेषु इत्संज्ञायाः योजनम्‌ 

बहवः प्रत्ययाः प्रसिद्धाः कृत्तद्धिततडादयः। प्रत्ययाः अपि सानुबन्धाः 
एव उच्चारिताः पाणिनिना प्रक्रियासौकर्याय। यथा - प्रजापतेः अपत्यार्थे 
ण्यप्रत्ययः विहितः। तस्मिन्‌ प्रत्यये णकारः इत्संज़ञकः। अतः 
'तद्धितेष्वचामादेः' इति सूत्रस्य प्रवृत्तिः, तेन च वृद्धिः भवति। ततः 
"प्राजापत्यः" इति सिध्यति। एवं बहुभ्यः वर्णेभ्यः प्रत्ययेषु इत्संज्ञा प्रत्ता 
तेषां प्रयोजनसूचकानि सूत्राणि अत्र क्रमशः सङ्गहीतानि। आदौ 
एकवर्णाश्रिताः इत्संज्ञः पुरस्कृत्य प्रवृत्तानि प्रयोजनसूचकानि सूत्राणि 
निर्दिष्टानि। ततः परं वर्णद्वयाश्रिताः वर्णत्रयाश्रिताः च इत्संज्ञाः पुरस्कृत्य 
प्रवृत्तानि प्रयोजनसूचकानि सूत्राणि सम्प्रदर्शितानि। यथा किति ङिति 
च इमानि कार्याणि भवन्ति किति जिति णिति च इमानि इत्येवम्‌। 

आदौ तावत्‌ प्रयोजनसारसङ्ग्रह: प्रदर्श्यते। प्रत्ययस्थानाम्‌ इद्दर्णोनाम्‌ 
इत्संज्ञायाः २० प्रयोजनानि सन्ति। तानि सर्वाणि आकलय्य केभ्यः 
केभ्यः वर्णेभ्यः इत्संज़ाप्रदानेन कानि कानि प्रयोजनानि भवन्ति इत्येषः 
अंशः कोष्टकद्वारा प्रदर्शितः। तहूज्यताम्‌ - 

इह्दर्णाः > 
योजनम्‌ ३५ 

इ्द्दर्णाः > 
प्रयोजनम ५, 


त्या टा? 
- जि 


इत्संज़ायाः प्रयोजनम्‌ 31 


उगित्‌ 
प्रत्ययप्राप्तिः - 


उगितश्च (४/१/६) इत्यनेन उगिदन्तात्‌ स्त्रियां डीप्प्रत्ययः विधीयते। 
भवत्शब्दस्य डवतुप्रत्ययान्तत्वेन उगित््वात डीपि अनेन भवती इति 
रूपम्‌। एवं पचन्ती व्रजन्ती इत्यादि। 
हस्वः - 

उगितश्च (६/३/४५) उगितश्च परस्याः नद्याः घादिषु अन्यतरस्यां 
हस्वः भवति। विदृषीतरा, अत्र वसुप्रत्ययस्य उगित्त्वात्‌ अस्य सूत्रस्य 
प्रवृत्तिः। हस्वे तु पुंवद्भावात्‌ विद्वत्तरा। 
नुमागमः - 

अधातोः उगितोः नलोपिनः अञ्चतेश्च नुमागमः स्यात्‌ सर्वनामस्थाने 
इति 'उगिदचां सर्वनामस्थानेऽधातोः (७/१/७०) इति सूत्रेण विधीयते। 
अतः पचत्हाब्दस्य शतृप्रत्ययान्तस्य उगित्त्वात्‌, पचन्‌ पचन्तौ पचन्त 
इत्यादीनि रूपाणि। 

कित्‌ 

आदेशप्राप्तिः - 

अदो जश्धिर्ल्यप्ति किति (२/४/३६), अदः जग्धिः स्यात्‌ ल्यपि 
तादौ किति च। यथा किति क्तप्रत्यये परे, जग्धः इति रूपम्‌। जग्धवान्‌ 
इत्यादौ 

वश्चास्यान्यतरस्यां किति (६/१/३९), वयः वस्य वो वा स्यात्‌ किति 
लिटि। ऊवतुः, ऊवुः, ऊयतुः, ऊयुः इति रूपाणि सिद्ध्यन्ति लिटि। 

द्यतिस्यतिमास्थामित्ति किति (७/४/४०), एषाम्‌ इकारः अन्तादेशः 
स्यात्‌ तादौ किति। क्तप्रत्यये परे दितः सितः मितः स्थितः इति रूपाणि। 

जाच्छोरन्यतरस्याम्‌ (७/४/४१), शा,छा इत्येतयोः अन्यतरस्याम्‌ 
इकारादेशः भवति तकारादौ किति प्रत्यये परतः। क्तप्रत्यये परे शितः/ 
शातः, छितः/छातः इति रूपाणि भवन्ति। 

दधातेर्हिः (७/४/४२), दधातेः हिः स्यात्‌ तकारादौ किति प्रत्यये 

परे। तस्मात्‌ निष्ठापरकत्वे हितः हितवान्‌ इति रूपे। 
दो दद्वोः (७/४/४६), दा इत्येतस्य दद्‌ इत्ययमादेशः भवति 
तकारादौ किति प्रत्यये परतः। निष्ठापरकत्वे दत्तः, दत्तवान्‌ इति रूपे। 
अच उपसर्गात्तः (७/४/४७), अजन्तात्‌ उपसर्गात्‌ परस्य दा 
इत्यस्य घोः अचः तः स्यात्‌ तादौ किति। प्रत्तम्‌, अवत्तम्‌, इत्यादि! 
अत एकहल्मध्येनादेजशादेर्लिटि (६/४/१२०), लिण्निमित्तादेशादिकं 
न भवति यदङ्गं तदवयवस्य असंयुक्तहल्मध्यस्थस्य अकारस्य एकारः 
स्यात्‌ अभ्यासलोपश्च किति लिटि। रेणतुः, रेणुः। येमतु, येमुः इत्यादि। 
तृफलभजन्रपश्च (६/४/१२२), एषाम्‌ अत एकारः अभ्यासलोपश्च 
स्यात्‌ किति लिटि सेटि थलि चा तेरतुः, तेरुः, फेलतुः, फेलुः इत्यादि। 
राधो हिंसायाम्‌ (६४/१२३), एत्वाभ्यासलोपौ स्तः किति लिटि 
सेटि थलि चा रेधतुः रेधुः इत्यादि। 
वा जुभ्रमुत्रसाम्‌ (६/४/१२४), एषाम्‌ एत्त्वाभ्यासलोपौ स्तः किति 
लिटि सेटि थलि चा भ्रेमतुः, भ्रेमुः इत्यादौ एकारादिः। 
फणां च सप्तानाम्‌ (६/४/१२५), एषां वा एत्त्वाभ्यासलोपो 
स्तः किति लिटि सेटि थलि चा भ्रेमतुः, भ्रेमुः इत्यादौ एकारादिः। 
फणां च सप्तानाम्‌ (६/४/१२५), एषां वा एत्त्वाभ्यासलोपौ स्तः 
किति सेटि थलि चा फेणतुः, फेणुः इत्यादि। 
सम्प्रसारणम्‌ - 
वचिस्वपियजादीनां किति (६/१/१५), वचिस्वपियजादीनां सम्प्रसारणं 
स्यात्‌ किति प्रत्यये परतः। क्तक्तवतू प्रत्यययोः परतः वचेः उक्तः, 
उक्तवान्‌ इति स्वपेः सुप्तः सुप्तवान्‌ इति च रूपे। 
स्वर: = 
कितः (६/१/१६५), कितः तद्धितस्य अन्तः उदात्तः। 'यदाग्नेयः” 
इति उदाहरणम्‌। अत्र अग्निशब्दात्‌ ढक्प्रत्ययः, यत्र ककारः इत्‌। . 
वृद्धिः - | 
किति च (७/२/११८) किति तद्धिते च परे अचाम्‌ आदेः अचः 

वृद्धिः स्यात्‌। नडादिभ्यः फकि कृते, आदिवृद्धौ नाडायणः, चारायणः 
इत्यादि। 
दीर्घः - 
दीर्घः इणः किति (७/४/६९), इणः अभ्यासस्य दीर्घः स्यात्‌ किति 
be ईयतुः, ईयुः इत्यत्र अपित्प्रत्ययस्य कित्वातिदेशात्‌ किहृद्धावात्‌ 
| 


दीर्घोऽकितः (७/४/८३), अकितः अभ्यासस्य दीर्घः स्यात्‌ यङि 
यङ्लुकि चा एतत्तु अभावमुखं प्रयोजनम्‌। अकितः दीर्घविधानात्‌, 
कितः दीर्घाप्राप्तिः एव प्रयोजनम्‌। अतः यंयम्यते रंरम्यते इत्यत्र दीर्घाभावः। 
हस्वः - | ३ 
एतेर्लिङि (७/४२४), उपसर्गात्‌ परस्य इणः अणः 
हस्वः स्यात्‌ आर्धधातुके किति लिङि। उदियात्‌, समियात्‌, अन्वियात्‌ 
इत्यादौ। 
आगमप्रातिः - 

. सजिदृशोर्झल्यमकिति (६/१/५८), 'सृज विसर्गे, दृशिर्‌ प्रेक्षणे” 
अनयोः धात्वोः झल्यादावकिति प्रत्यये परतः अमागमः भवति। अत्रापि 
अभावमुखं प्रयोजनम्‌। अकिति इति उक्तत्वात्‌ तद्भिन्नस्थले एव अमागमः। 
अतः सृष्टः, दृष्टः इत्यत्र न अमागमः कितः प्रत्ययस्य परकत्वात्‌। 

अनुदात्तस्य चर्दुपधस्यान्यतरस्याम्‌ (६/१/५९), उपदेशे अनुदातः 
यः ऋदुपधः तस्य अम्वा स्यात्‌ झलादावकिति परे। अत्रापि किति 
प्रत्यये परे न विकल्पः। तृप्तः, दृप्तः इत्यादि उदाहरणम्‌। 

खित्‌ 

हस्वः - 

खित्यनव्ययस्य (६/३/६६), खिदन्ते परे पूर्वपदस्य हस्वः स्यात्‌। 
अतः आत्ममाने खश्च इति सूत्रेण खर्प्रत्यये कृते कालिम्मन्या, हरिणिम्मन्या 
इत्यादौ ह्रस्वः। 
आगमप्राप्तिः - 

असु्विषदजन्तस्य मुम्‌ (६/३/६७), अरुषः द्विषतः अजन्तस्य च 

मुमागमः स्यात्‌ खिदन्ते उत्तरपदे न तु अव्ययस्य। अतः खशि कृते 
जनमेजयः इत्यत्र मुमागमः। 

इच एकाचोम्प्रत्ययवच्च (६/३/६८), इजन्तात्‌ एकाचः अम्स्यात्‌ 
स च स्वाद्यम्वत्‌ (द्वितीयैकवचनम्‌) खिदन्ते परे। अतः खञि कृते 
गाम्मन्यः, स्त्रीम्मन्यः, नरम्मन्यः इत्यादीनि रूपाणि। 

घित्‌ 

कुत्वप्राप्तिः - 

चजोः कुघिण्यतोः (७/३/५२), चजोः कुत्वं स्यात्‌ घिति ण्यति 
च परे। भावे घि पचः कुत्वे पाकः इति रूपम्‌। एवं त्यागः रागः 
इत्यादि। | मा 

ङित्‌ 

संज्ञाप्राप्तिः - 

डिति हस्वश्च (१/४/६), इयङ्वङ्स्थानौ स्त्रीशब्दभिन्नौ नित्यस्त्रीलिङ्गौ 
ईदूतौ हृस्वौ च इवर्णोवर्णौ स्त्रियां वा नदीसंज्ञौ स्तः डिति। अतः मत्यै, 
मतये इत्यादौ रूपद्वयम्‌। 
आदेशप्राप्तिः - 

तस्थस्थमिपां तान्तन्तामः (३/४/१०१) डिल्लकारसम्बन्धिनां तसादीनां 
ऋमात्‌ तामादयः आदेशाः स्युः। अतः पच्धातोः एतेषु आदेशेषु 
कृतेषु लङि अपचताम्‌ ,अपचतम्‌, अपचत, अपचम्‌ इति रूपाणि। 

आतो ङितः (७/२/८१), अतः परस्य ङिताम्‌ आकारस्य इय्‌ स्यात्‌! 
अतः एध्‌-धातोः आतामि कृते, आकारस्य इयादेशे कृते, यकारलोपादिषु 
` कृतेषु एधेते इति रूपम्‌] 
लोपः - 

नित्यं डितः (३/४/९९), सकारान्तस्य डिदुत्तमस्य नित्यं लोपः 
स्यात्‌। अपचाव अपचाम इत्यादौ सकारलोपः सिदध्यति 

इतश्च (३/४/१९००), ङितः लस्य परस्मैपदम्‌ इकारान्तं यत्तस्य 
लोपः स्यात्‌। अभवत्‌ अपचत्‌ इत्यादौ इकारलोपात्‌ रूपसिद्धिः। 

आगमप्राप्तिः - 
आण्नद्याः (७/३/११२), नद्यन्तादङ्गादुत्तरस्य डितः प्रत्ययस्य आडागमः 
भवति। आटि कृते आटश्च इति वृद्धिः, ततश्च नद्यै, नद्याः इत्यादिरूपाणि 
सिद्ध्यन्ति। 
याडापः (७/३/११३), आबन्तादुत्तरस्य ङितः प्रत्ययस्य याडागमः 
भवति। रमायै, रमायाः इत्यादिरूपाणि याडागमात्‌ सिद्ध्यन्ति। 
सर्वनाम्नः स्याङ्ढ़स्वश्च (७/३/११४), आबन्तात्‌ सर्वनाम्नः परस्य 
ङितः स्याट्‌ स्यात आपश्च हस्वः। अयं याडागमस्य अपवादः। सर्वस्यै, 
सर्वस्याः इत्यादीनि रूपाणि सिद्ध्यन्ति। 
विभाषा ह्वितीयातृतीयाभ्याम्‌ (७/३/११५) द्वितीयातृतीयाभ्यां डितः 
स्याट्‌ स्यात्‌ आपश्च ह्ृस्वः। अतः अत्र पक्षे स्याट्‌, पक्षे याट्‌ प्राप्यते 
इति कारणात्‌ द्वितीयस्यै, द्वितीयायै इत्यादिरूपाणि सिद्ध्यन्ति। 
गुणः - 
जाग्रोविचिण्णल्डित्सु (७/३/८५), जागर्तेः गुणः स्यात्‌ 
विचिण्णिडिद्भ्यो अन्यस्मिन्‌ वृद्धिविषये प्रतिषेधविषये च। प्रतिषेधनात्‌ 
जागरः इति घञ्स्थाने गुणः न भवति। 
घेर्डिति (७/३/११९१), ङिसंज़कस्य ङिति सुपि गुणः स्यात्‌। अतः 
हरिशब्दस्य ङे इत्यादिप्रत्ययेषु परेषु गुणः, हरये, हरेः इत्यादिरूपाणि। 
अङितश्च (६/४/१०३), अडितिश्च हेर्धिः आदेशः भवति। इदम्‌ 
अभावमुखं प्रयोजनम्‌। अस्मभ्यं तद्धर्यश्व प्रयन्धि 
चित्‌ 
चितः (६/१/१६३), चितः अन्तः उदात्तः भवति। तकसुते, यके 
सरस्वतीम्‌ इत्यादौ अकच्य्रत्ययस्य चित्त्वात्‌ अन्तोदात्तः। 
तद्धितस्य (६/१/१६४), चितः तद्धितस्य अन्तः उदात्तः स्यात्‌। 
कौञ्जायनाः। 
ञित्‌ 
लुक्प्राप्तिः - 
ण्यक्षत्रियार्षञितो यूनि लुगणिञोः (२/४/५८), ण्यप्रत्ययान्तात्‌ 
Pn. ire RE debs यसलाई "2? reser. meieieass 8 

क्षत्रियगोत्रप्रत्ययान्तात्‌ ऋष्यभिधायिनः गोत्रप्रत्ययान्तात्‌ जितश्च परयोः 
युवाभिधायिनोः अणिञोः लुक्‌ स्यात्‌। अनृष्यानन्तर्ये बिदादिभ्यः अञ्‌, 
तस्मात्‌ यूनि इञ्‌ तस्य लुकि, बैदः इति रूपम्‌। 
प्रत्ययप्राप्तिः - 

जितश्च तत्प्रत्ययात्‌ (४/३/१५५), जिद्यो विकारावयवप्रत्ययः तदन्तात्‌ 
अज्‌ स्यात्‌ तयोः एव अर्थयोः। दाधित्थस्य विकारः अवयवः वा 
दाधित्थम्‌, शामीलस्य विकारः अवयवः वा शामीलम्‌] 

टित्‌ 

आदेशप्राप्तिः - 

दित आत्मनेपदानां टेरे (३/४/७९), टितः लकारस्य स्थाने 
यान्यात्मनेपदानि तेषां टेरेकारादेशः भवति। एधते एधेते एधन्ते इत्यादौ 
इकारस्य एकारादेशः। 

थासः से (३/४/८०), टितः लकारस्य यः थास्‌ तस्य से आदेशः 
भवति। एधसे इत्यादौ से आदेशः अनेन सूत्रेण। 
प्रत्ययप्राप्तिः - 

टिङ्ढाणञ्ह्यसज्दध्नञ्मात्रच्तयप्ठक्ठञ्कञ्क्वरपः (४/१/१५), 
टिदादिभ्यः प्रातिपदिकेभ्यः स्त्रियां डीप्प्रत्ययः भवति। कुरुचरी इत्यत्र 
टप्रत्ययस्य टित्त्वात्‌ डीप्‌। 

डित्‌ 

लोपः - 


ति विंशतेर्डिति (६/४/१४२), भस्य विंशतेः तिशब्दस्य डिति 
प्रत्यये परे लोपः स्यात्‌। विंशतिशब्दात्‌ पूरणार्थे डट्प्रत्यये कृते, 
तिशब्दस्य लोपे विंशः इति रूपम्‌। 

टेः (६/४/१४३), डिति भस्य टेः लोपः भवति। कतरशाब्दात्‌ 
अदड्डादेशे कृते, डित्त्वात्‌ टिलोपे कतरत्‌ इति रूपम्‌। 

तित्‌ ७ 

स्वरः - 

तित्स्वरितम्‌(६/१/१८५), तित्स्वरितः भवति। ण्यत्‌, तव्यत्‌ इत्यादौ 
इदं प्रयोजनं दृष्टव्यम्‌। 


क लि, 

नित्‌ 


स्वरः - 

तादौ च निति कृत्यतौ (६/२/५०), तकारादौ निति तुशब्दवर्जिते 
कृति परे अनन्तरो गतिः प्रकृत्या स्यात्‌। “सङ्गतिं गोः’ इत्यादौ] 

पित्‌ 

वश -- 

अनुदात्तौ सुप्पितौ (३/१/४), सुपः पितः च प्रत्ययाः अनुदात्ताः 
भवन्ति। “न यो युच्छति' इति उदाहरणम्‌। 

भीह्वीबृहमदजनघनदरिद्राजागरां प्रत्ययात्पूर्वं पिति (६/१/१९२), 
भीप्रभृतीनाम्‌ अभ्यस्तानां पिति लस्वार्वधातुके परे प्रत्ययात्‌ पूर्वमुदात्तं 
भवति। योऽग्निहोत्रं जुहोति’ इत्यादि! 
गुणः - 

गुणोऽपृक्ते (७/३/९१), ऊर्णोतेर्गुणः स्यादपृक्ते हलादौ पिति 
सार्वधातुके प्रौर्णोत्‌, प्रौर्णोः इत्यादौ गुणः अनेन सिद्ध्यति। 

नाभ्यस्तस्यापि पिति सार्वधातुके (७/३/८७), अभ्यस्तसंज़कस्य 
अङ्गस्य लघूपधस्य अजादौ पिति सार्वधातुके गुणः न भवति। नेनिजानि, 
वेविजानि इत्यादौ गुणाभावः पित्त्वात्‌। 
वृद्धिः - 

उतो वृद्धिर्लुकि हलि (७/३/८९), उकारान्तस्य अङ्गस्य वृद्धिर्भवति 
लुकि सति हलादौ पिति सार्वधातुके। यौति यौषि यौमि, नौति नौषि 
नौमि इत्यादौ वृद्धि) 

ऊर्णोतेर्विभाषा (७/३/९०), इडादौ सिचि परस्मैपदे परे वा वृद्धिः 
भवति। प्रोर्णौति प्रोर्णोति प्रोर्णौषि प्रोर्णोषि इत्यादि| 


' आगमप्राप्तिः - 


हृस्वस्य पिति कृति तुक (६/१/७१), ह्वस्वान्तस्य धातोः पिति 
कृति तुक्‌ भवति। यथा अग्निचित्‌ सोमसुत्‌ इत्यादौ क्विप्प्रत्यये परे 
तुगागमः। 

तृणह इम्‌ (७/३/९२), तृहः इनमि कृते इमागमः स्यात्‌ हलादौ 
पिति। तृणेढि, तृणेक्षि इत्यादौ इमागमः अनेन भवति। | 
ब्रुवः ईट्‌ (७/३/९३), ब्रुवः परस्य हलादेः पितः ईट्‌ स्यात्‌ 
ब्रवीमि, ब्रवीषि, ब्रवीमि, अब्रवीत्‌ इत्यादौ अनेन सूत्रेण ईट्‌ भवति| 
यडो वा (७/३/९४), यङन्तात्‌ परस्य हलादेः पितः सार्वधातुकस्य 
इड्‌ वा स्यात्‌। वावदीति, रोरवीति इत्यादौ इट्‌। 
अतिदेशः - 
पित्करणात्‌ अपितां सार्वधातुकानां डिद्रद्धावः (सार्वधातुकमपित्‌, 
१/२/४), लिद्प्रत्ययस्य किद्वद्वावः (असंयोगाल्लिट्‌ कित्‌, १/२/५) 
'च भवति। , 
रित्‌ 
स्वरः - 
उपोत्तमं रिति (६/१/२१७), रित्प्रत्ययान्तस्य उपोत्तमम्‌ उदात्तं स्यात्‌! 
“यदाहवनीये'| एवम्‌ अनीयर्‌, जातीयर्‌, केलिमर्‌ इत्यादिषु रित्करणात्‌ 
उदात्तं बोध्यम्‌। 
लित्‌ 
स्वरः - 
लिति (६/१/१९३), लकारेत्संज़के प्रत्ययात्‌ पूर्वम्‌ उदात्तं भवति। 
ण्वुल्‌ प्रत्यये लित्करणात्‌ चिकीर्षकः जिहीर्षकः इत्यादौ उदात्तं भवति। 
शित्‌ 
आदेश प्राप्ति: - 
इषुगमियमां छः (७/३/७७), इषु, गमि, यम इत्येतेषां शिति परतः 
छकारादेशः भवति। तुदादिभ्यः शः इति विहिते, शकारस्य इत्त्वात्‌ 
इच्छति इति रूपम्‌। एवं गच्छति यच्छति इत्यादौ शपः इत््वात्‌ छकारादेशः। 
पाछाध्मास्थाम्नादाण्दृङ्यर्तिसर्तिशादसादां 
पिबजिष्रधमनिष्ठमनयच्छपश्यर्च्छधौजीयसीदाः (७/३/७८) पा प्रा ध्मा 
स्था म्ना दाण्‌ दृशि अर्ति सर्ति शद सद इत्येतेषां पिब जिघ्र धम तिष्ठ 
मन यच्छ पञ्य ऋच्छ धौ शीय सीद इत्येते आदेशाः भवन्ति शिति 

परतः। यथा पा इत्यस्य शपि पिबति इति। एवं जिघ्रति, धमति, तिष्ठति, 
मनति उइत्यादि। 

ज्ञाजनोर्जा (७/३/७९), अनयोः जादेशः स्यात्‌ शिति। अतः 
ज़ाधातोः जानाति इति, जनधातोः जायते इति च रूपे। 
दीर्घः - 

ष्ठिवुक्लमुचमां जिति (७/३/७५), एषां दीर्घः स्यात्‌ शिति परतः। 
ष्ठीवति क्लामति आचामति इत्यादौ शिति परतः दीर्घः। 

क्रमः परस्मैपदेषु (७/३/७६), क्रमेः दीर्घः स्यात्‌ परस्मैपदे परे 
शिति। क्राम्यति, क्रामतः, क्रामन्ति इत्यादौ दीर्घः शापः जित्त्वात्‌। 
हस्वः - 

प्वादीनां हस्वः (७/३/८०), पू-इत्येवमादीनां हस्वः भवति जिति 
परतः। पूञ्धातोः पुनाति इति रूपम्‌। एवं लूज्धातोः लुनाति इति। 

मीनातेर्विभाषा (७/३/८१), मीनातेः अङ्गस्य ज्ञिति प्रत्यये परतः 
हस्वः भवति निगमविषये। प्रमिणन्ति व्रतानि इति उदाहरणम्‌] 
गुणः - 

ih /३/८२), मिदेः इकः गुणः स्यात्‌ इत्संज्ञकशकारादौ। 
मेद्यति, मेद्यतः, मेद्यन्ति इत्यादौ गुणः भवति शित्परकत्वात्‌। | 

आदेच उपदेशेऽशिति (६/१/४५), एजन्तः यः धातुः उपदेशे तस्य 
आकारादेशः भवति जिति तु प्रत्यये न भवति। अयं विधिः शिद्धिन्नानां 
विधिः। अतः अस्य विधेः व्यावृत्तिः एव शितः फलम्‌। 

षित्‌ 

प्रत्ययप्राप्तिः - 

षिद्ौरादिभ्यश्च (४/१/४१), षिदन्तेभ्यः प्रातिपदिकेभ्यः गौरादिभ्यश्च 
स्त्रियां ङीष्प्रत्ययः भवति। नर्तकी अत्र नृतीधातोः ष्वुन्प्रत्ययः, तत्र 
षकारः इत्‌, अतः ङ़ीष्‌। 

सित्‌ 


संज्ञाप्राप्तिः - 
सिति च (१/४/१६), सिति प्रत्यये परतः पूर्वं पदसंज्ञं भवति। 

भवतः शस्प्रत्यये परे पूर्वस्य पदत्वात्‌ भवदीयः इति रूपम्‌। एवम्‌ 
ऊर्णायुः इति रूपम्‌, ऊर्णाया युस्‌ इति विधानात्‌। 


वर्णद्वयाश्रिताः वर्णत्रयाश्रिताः च इत्संज्ञाः पुरस्कृत्य प्रवृत्तानि 


क्रित्‌-ङित्‌ 

सम्प्रसारणम्‌ - | 

ग्रहिज्यावयिव्यधिवष्टिविचतिवृश्वतिपृच्छतिभृज्नतीनाँ डिति च (६/ 
१/१६), एषां किति डिति च सम्प्रसारणं स्यात्‌। यथा ग्रहधातोः 
क्तप्रत्यये परे गृहीतः इति रूपम्‌। एवं ग्रहधातोः ङिति परे गह्णाति इति। 
आदेशप्राप्तिः - 

च्छोः शूडनुनासिके च(६/४/१९), छ इत्येतस्य सतुकूकस्य वकारस्य 
च स्थाने यथासंख्यं श्‌? 'ऊठ्‌” इत्येतावादेशौ भवतः, अनुनासिकादौ 
प्रत्यये परतः कवौ झलादौ च क्डिति। यथा प्रच्छधातोः किति पृष्टः, 
पृष्टवान्‌, पृष्ट्वा इत्यादीनि रूपाणि। 

घुमास्थागापाजहातिसां हलि (६/४/६६), घुसंज़कानाम्‌ आतः ईत्‌ 
स्यात्‌ हलादौ किति ङिति आर्धधातुके। दीयते,मीयते इत्यादौ ईत्‌। 

अत उत्सार्वधातुके (६/४/११०), उप्रत्ययान्तस्य कृञः अकारस्य 
उत्स्यात्‌ सार्वधातुके किति डिति। कुरुतः, कुर्वन्ति इत्यादौ उकारः। 

ई हल्यघोः (६/४/११३), उनाभ्यस्तयोः आतः ईत्स्यात्‌ सार्वधातुके 
किति डिति हलि न तु घुसंज्ञकस्य। लुनीतः, पुनीतः, लुनीते इत्यादौ 
ईकारः अनेन। 

इद्दरिद्रस्य (६/४/११४), दरिद्वातेः इकारः स्यात्‌ हलादौ किति 
डिति सार्वधातुके। दरिद्रितः, दरिद्रिथः, दरिद्रिवः इत्यादौ इकारादेशः। 

भियोन्यतरस्याम्‌ (६/४/११५), इकारः स्यात्‌ हलादौ किति ङिति 
सार्वधातुके। बिभितः, बिभीतः इत्यादौ विकल्पेन इकारः। 

ee बु श्र (६/४/२०), एतेषाम्‌ उपधावकारयोः 
ऊठ स्यात्‌ क्वौ अनुनासिकादौ च प्रत्यये। स्रुतः स्रुतवान्‌, 
मूर्त: मूर्तवान्‌ इत्यादौ वकारस्य स्थाने ऊठागमनात्‌ रूपम्‌] 

जहातेश्च (६/४/११६), इत्स्यात्‌ वा हलादौ किति डिति सार्वधातुके। 
जहितः पक्षे जहीतः इति रूपम्‌। एवं जहिथः जहीथः इत्यादि। 

अयङ्‌ यि क्डिति (७/४/२२), शीडो अयडादेशः स्यात्‌ यादौ 
किति डिति परे। शय्यते, शाशय्यते, प्रशय्य, उपञ्ञाय्य इत्यादौ। 
आगमप्राप्तिः - 

दीङो युडचि क्डिति (६/४/६३), दीङः परस्य अजादेः क्डितः 
आर्धधातुकस्य युट्‌ स्यात्‌। यथा उपदिदीये उपदिदीयाते, उपदिदीयारे 
इत्यादौ। न 
लोपः - 

अनिदितां हल उपधाया क्डिति(६/४/२४), हलन्तानाम्‌ अनिदिताम्‌ 
अङ्गानाम्‌ उपधायाः नस्य लोपः स्यात्‌ किति डिति चा स्रस्तः, ध्वस्तः, 
स्रस्यते, ध्वस्यते इत्यादि। 

अनुदात्तोपदेशवनितितनोत्यादीनामनुनासिकलोपो झलि किति (६/ 
४/३७), अनुनासिकान्तानाम्‌ एषां वनतेश्च लोपः स्यात्‌ झलादौ किति 
ङिति परे। यथा रमुधातोः रत्वा रतः रतवान्‌ रति इत्यादि। 

आतो लोप इटि च (५/४/६४), अजाद्योः आर्धधातुकयोः क्डिदिटोः 
परयोः आतः लोपः स्यात्‌। किति पपतुः पपुः गोदः कम्बलदः। ङिति 
प्रदा प्रधा इत्यादि। 

गमहनजनखनघसां लोपः क्डित्यनङि (६/४/९८), एषाम्‌ उपधायाः 
जग्मुः इत्यादीनि रूपाणि। 

तनिपत्योङछन्दसि (६/४/९९), एतयोः उपधालोपः किति ङिति 
प्रत्यये छन्दसि। “वितत्रिरे कवयः', शकुना इव पप्तिम भाषायां तु 
लोपाभावात्‌ वितेनिरे पेतिम इति रूपे। 

घसिभसोर्हलि च (६/४/१००), घसि भस इत्येतयोः छन्दसि 

लोपः स्यात्‌ अजादौ किति डिति न तु अडि। उपधालोपे सति जग्मतुः 

उपधायाः लोपः भवति हलादौ अजादौ च किति प्रत्यये परतः। 'बद्धां 
ते करी धानाः”, सन्धिश्च मे"। 
` ज्‌नसोरल्लोपः (६/४/१११), इनस्य अस्तेश्चं अकारस्य लोपः स्यात्‌ 
सार्वधातुके किति डिति। स्तः सन्ति इत्यादौ अस्तेः अकारलोपात्‌ 
रूपसिद्भिः। एवं रुन्धः रुन्धन्ति इत्यादौ। 
उनाभ्यस्तयोरातः (६/४/११२), अनयोः आतः लोपः स्यात्‌ किति 
ङिति सार्वधातुके। लुनुते, लुनुवान्‌ इत्यादौ इना इत्यस्य आकारलोपः, 
मिमते, मिमताम्‌ इत्यादौ अभ्यस्तस्य। 
लोपो यि (६/४/११८), जहातेः आलोपः स्यात्‌ यादौ सार्वधातुके। 
जह्यात्‌, जहिहि इत्यादौ आलोपः अनेन। 
राल्लोपः (६/४/२१), रेफात्‌ परयोः छवोः लोपः स्यात्‌ क्वौ 
झलादौ अनुनासिकादौ च प्रत्यये। यथा मूर्छाधातोः मूर्तः मूर्तवान्‌ 
इत्यादौ छकारलोपः, तुर्वीधातोः तूर्णः, तूर्णवान्‌ इत्यादौ वकारलोपः। 
हस्वः - 
उपसर्गाद्ध्रस्व ऊहतेः (७/४/२३), उपसर्गात्‌ उत्तरस्य ऊहतेः 
अङ्गस्य हुस्वः भवति यादौ किति ङिति प्रत्यते। समृह्याते, समुह, 
अभ्युह्य इत्यादौ हृस्वः। 
दीर्घः ~ 
अनुनासिकस्य क्विझलोः क्डिति (६/४/१५), अनुनासिकान्तस्य 
उपधायाः दीर्घः स्यात्‌ क्वौ झलादौ च क्डिति। यथा शान्तः, शान्तवान्‌, 
शान्ता, शान्तिः, शंशान्तः इत्यादौ 
ञित्‌-णित्‌ 
आदेशप्राप्तिः - 
हो हन्तेर्न्णिन्नेषु (७/३/५४), जिति णिति च प्रत्यये नकारे च परे 
हन्ते हकारस्य कुत्वं स्यात घातयति, घातकः (ण्वुल्प्रत्ययः), साधुघाती 
इत्यादौ। 
वृद्धिः - 
अचो ञ्णिति (७/२/११५), अजन्ताङ्गस्य वृद्धिः स्यात्‌ ञिति 

क त ता कता NCC Rs PN 
णिति च परे। यथा सखिशब्दे णित्त्वात्‌ सखायौ सखायः इत्यादि। एवं 
कारः, हारः इत्यादौ। 

अतः उपधायाः (७/२/११६), उपधायाः अतः वृद्धिः स्यात्‌ जिति 
णिति च प्रत्यये परतः। जितः यथा पाकः इत्यादौ घञ्‌। णितः यथा 
पाचयति, पाचकः इत्यादि। 

तद्धितेष्वचामादेः (७/२/११७), जिति णिति च तद्धितेषु अचामादेः 
अचः वृद्धिः स्यात्‌। गार्ग्यः इत्यादौ यज्प्रत्ययपरकत्वात्‌ वृद्धिः, औपगवः 
इत्यादौ णित्प्रत्ययपरकत्वात्‌। 
आगमप्राप्तिः - 

आतो युक्चिण्कृतोः (७/३/३३), आदन्तानां युगागमः स्यात्‌ चिणि 
ञिति णिति कृति च। दायः इत्यादौ जित्परकत्वात्‌, दायकः इत्यादौ 
णित्परकत्वा युक्‌। 

जित्‌-नित्‌ 

स्वरः - 

ज्नित्यादिर्नित्यम्‌ (६/१/१९७), जिति निति च नित्यम्‌ आदिः उदात्तः 
भवति। गार्ग्यः इत्यादौ जित्‌, वासुदेवकः इत्यादौ नित्‌, वुन्प्रत्ययप्राप्त्या। 

गित्‌ -कित्‌ 

आगमनिषेधः - 

श्रयुकः किति (७/२/११), श्रिजः एकाचः उगन्ताच्च परयोः गित्कितोः 
इण्न स्यात्‌। युत्वा, युतवान्‌, तीर्त्वा, तीर्णः, तीर्णवान्‌ इत्यादि| 

। कित्‌-ङित्‌-गित्‌ 
निषेधः - 
कडिति च (१/१/५), गित्‌-कित्‌-डित्‌-निमित्ते ये गुणवृद्धी प्राप्नुतः 
ते न भवतः। गित्‌ यथा जिधातोः म्सुप्रत्यये जिष्णुः, चितः, चितवान्‌ 
इत्यादौ किप्प्रत्ययपरकत्वात्‌ न गुणः, चिनुतः इत्यादौ डितप्रत्ययपरकत्वात्‌ 
न गुणः। 

कित्‌-ञित्‌-णित्‌ 

आदेशप्राप्तिः - 

केकयमित्रयुप्रलयानां यादेरियः (७/३/२), एषां यकारादेः इयादेश 
स्यात्‌ जिति णिति किति च तद्धिते परे। कैकेयः इत्यन्न अञ्‌। प्रालेयमित्यत्र 
अण्‌। 
वृद्धिः - 

अवयवादूतोः (७/३/११), अवयववाचिनः पूर्वपदादूतुवाचिनः अचाम्‌ 
आदेः अचः वृद्धिः स्यात्‌ जिति णिति किति च तद्धिते परतः। पूर्ववार्षिकम्‌। 
पूर्वहैमनम्‌। अपरवार्षिकम्‌। अपरहैमनम्‌ इत्यादौ वृद्धिः। 

सुसर्वार्धाज्जनपदस्य (७/३/१२), सु, सर्व, अर्ध इत्येतेभ्यः उत्तरस्य 
उत्तरपदस्य वृद्धिः स्यात जिति णिति किति च तद्धिते परतः। सुपाञ्चालक 
सर्वपाञ्चालकः, अर्धपाञ्चालकः। 

दिशोऽमद्राणाम्‌ (७/३/१३), दिग्वाचकात्‌ जनपदवाचिनः वृद्धि 
स्यात्‌, ञिति णिति किति च तद्धिते परतः। पूर्वपाञ्चालक 
अपरपाञ्चालकः, दक्षिणपाञ्चालकः। 

प्राचां ग्रामनगराणाम्‌ (७/३/१४), दिशः परेषां ग्रामवाचिनां 
नगरवाचिनां च अङ्गानाम्‌ अवयवस्य च वृद्धिः जिति णिति किति च 
तद्धिते परे। पूर्वैषुकामशमः, अपरैषुकामझमः, पूर्वकार्ष्णमृत्तिक 
अपरकार्ष्णमृत्तिकः, पूर्वपाटलिपुत्रकः, अपरपाटलिपुत्रकः इत्यादि। 

संख्यायाः संवत्सरसंख्यस्य च (७/३/१५), सख्यायाः उत्तरपदस्य 
वृद्धिः स्यात्‌ जिति णिति किति च तद्धिते परे। द्विसांवत्सरिकः, द्विषाष्टिक 
द्विसाप्ततिकः। 

वर्षस्याभविष्यति (७/३/१६), संख्यायाः उत्तरस्य वर्षशब्दस्य वृद्धिः 
स्यात्‌, जिति णिति किति च तद्धिते परतः। द्विवार्षिकः, त्रिवार्षिकः। 

परिमाणान्तस्यासंज़ञाशाणयोः (७/३/१७), परिमाणान्तरस्य अङ्गस्य 
संख्यायां परं यदुत्तरपदं तस्य वृद्धिः स्यात्‌ जिति णिति किति च परतः। 
द्विकौडविकः, द्विसौवर्णिकम्‌। 

जे प्रोष्ठपदानाम्‌ (७/३/१८), प्रोष्ठपदानाम्‌ उत्तरपदस्य अचाम्‌ 
आदेः अचः वृद्धिः स्यात्‌ जातार्थे जिति णिति किति च। प्रोष्ठपदासु 
जातः प्रोष्ठपादः माणवकः, अण्‌। 

हृ्धगसिन्ध्वन्ते पूर्वपदस्य च (७/३/१९), हृदाह्यन्ते पूर्वोत्तरपदयो 
अचाम्‌ आदेः अचः वृद्धिः जिति णिति किति च। सौहार्दम्‌ सौहार्दम्‌। 
सौभाग्यम्‌ इत्यादि। 

अनुशतिकादीनाँ च (७/३/२१), अत्र पूर्वोत्तरपदयोः आद्यचः वृद्धि 
स्यात्‌ जिति णिति किति च परे। अनुशतिकस्य इदम्‌ आनुशतिकम्‌, 
आनुहौडिकः आनुसांवरणम्‌, आधिदैविकम्‌ इत्यादि। 

देवताहन्द्रे च (७/३/२१), देवताद्वन्द्वे च पूर्वत्तरपदयोः आद्यचः 
वृद्धिः स्यात्‌, जिति णिति किति च परे) आग्निमारुतम्‌। ` 

प्राचां नगरान्ते (७/३/२४), प्राचां देशे नगरान्ते अङ्गे पूर्वपदस्य 
उत्तरपदस्य च अचामादेः अचः वृद्धिः स्यात्‌ जिति णिति किति च। 
सुह्मनगरे भवः सौह्मनगरः। पौर्वनागरः इत्यादि 

जङ्गलधेनुवलजान्तस्य विभाषितमुत्तरम्‌ (७/३/२५), जङ्गलाद्यन्तस्य 
अङ्गस्य पूर्वपदस्य अचमादेः अचः वृद्धिः उत्तरपदस्य वा जिति णिति 
किति च। कौरुजङ्गलम्‌, कौरुजाङ्गलम्‌। वैश्वधेनवम्‌, वैश्वधैनवम्‌। 

अर्धात्‌ परिमाणस्य पूर्वस्य तु वा । ७/२/२६), अर्धात्‌ परिमाणवाचकस्य 
उत्तरपदस्य आदेः अचः वृद्धिः पूर्वपदस्य तु वा जिति णिति किति चा 
अर्धद्रोणेन क्रीतम अर्धद्रीणिकम्‌, आर्धद्रौणिकम्‌, आर्धकौडविकम्‌ 
अर्धकौडविकम्‌। 

नातः परस्य (७/३/२७), अर्धात्‌ परस्य परिमाणाकारस्य वृद्धिः न 
पूर्वपदस्य तु वा जिति णिति किति च। 

नञः जुचीश्वरक्षेत्रज्ञकुलनिपुणानाम्‌ (७/३/३०), नञः परेषां 
शुच्यादिपञ्चानाम्‌ आदेः अचः वृद्धिः पूर्वपदस्य तु वा जिति णिति 


किति परे अशौचम्‌, आशौचम, आनैश्वर्यम्‌, अनैश्वर्यम्‌। 


यथातथयथापुरयोः पर्यायेण (७/३/३१), नञः परयोः एतयो 
पूर्वोत्तरपदयोः पर्यायेणादेः अचः वृद्धिः ञिति णिति किति चा 
आयथातथ्यम्‌, अयाथातथ्यम्‌, आयथापुर्यम्‌, आयाथापुर्यम्‌ इत्यादि। 


` 46 इद्विवेक ; 


आकारप्राप्तिः - 

देविकाशिंशिपादित्यवाङ्दीर्घसूत्रश्रेयसामात्‌ (७/३/१९), एषां पञ्चानां 
वृद्धिप्राप्तौ आदेः अचः आत्‌ जिति णिति किति च। दाविकम्‌ उदकम्‌। 
दविककूलाः शालयः, शांशपचमसः। 

